
Fəridəddin Əttarın “ Məntiq əl-Tayr”(“Quşların məntiqi”) poemasında 
bir rəvayətin miniatürünün simvolizmi haqqında 


Fəridəddin Əttarın poemasının bu nüsxəsi 15 ə. sonunda, ehtimal edilir ki, 
Təbrizdə, Ağqoyunlu hökmdarı Əlvənd Mirzənin sifarişi ilə başlanıb. Lakin, onun 
İsmayıl Səfəvi ilə müharibədə məğlub olması və Erzincana qaçması səbəbindən 
əlyazma kitab tamamlanmamış qalmışdır. 

Təxminən 100 il sonra(17ə. əvvəlində), 1 Şah Abbasın sifarişi ilə yarımçıq qalmış 
kitabın mətninin yazılması İsfahanda tamamlanmış və 4ədəd illüstrasiya-miniatür 
mətnə əlavə olunmuşdur. Haqqında söhbət edəcəyimiz miniatür həmin 4 miniatürdən 
biridir. Əlyazma hal-hazırda Nevv York şəhərində The Metropolitan Museum of Art 
saxlanılır (Fletcher Fund, 1963). 

“Soyğunçu/quldur qarət etdiyi fağırı öldürməkdən vaz keçir” miniatürü 
kitabın bütöv səhifəsini əhatə edir. Səhifənin ölçüləri 19.7 X 11.4 sm., kağız 
üzərində tempera boyası, mürəkkəb, maye gümüş və qızıl tərtibatı. 

Məsnəvi ianrında yazılmış poemaya daxil edilmiş xırda alleqorik rəvayətlərdən 
birində nəql edilir ki, bir quldur/soyğunçu küçədən keçən bir fağırı tovladaraq evinə 
gətirir və əlbir olduğu köməkçisi ilə onun əl-qolunu bağlayaraq, qarət edib öldürmək 
istəyir. 

Bu zaman evdə çörək bişirən quldurun xanımının fağırın aqibətinə yazığı 
gəldiyindən, bişirdiyi çörəkdən birini sındıraraq, yarısını ona verir. Fağır çörəkdən iki 
dişdəm almışdı ki quldur gəlir və onun boynunu qılıncla vurmaq istəyir. Fağır yalvararaq, 
Allahdan kömək istəyir. Quldur qılıncı qaldırıb zərbə endirmək istərkən, qəflətən fağırın 
əlində tutduğu yarımçıq çörəyi görür və əl saxlayaraq, soruşur: “bu çörək səndə 
haradan”? Fağır cavab verir ki, çörəyi mənə sənin xanımın yazığı gəldiyinə görə verib. 
Quldur çaşqın halda qılıncı geriyə, qınına qaytararaq, deyir: “onda mən səni öldürə 
bilmərəm. Bizdə (quldurlarda) çörək kəsdiyin adamı ödlürmək ağır günahdır. Çörək 
kəsdiyimiz adam bizə dostdur, mən necə səni öldürüm ? 

Bu, rəvayətin dünyəvi, trivial məzmunudur. Fəqət, Əttar çoxsaylı dini-fəlsəfi və 
mistik simvollarla ifadə etdiyi “Quşların məntiqi” poemasında bəsit və trivial məzmunla 
kifayətlənə bilməzdi. Rəvayətin ilk baxışda bəsit görünən məzmununda ustalıqla 
“gizlədilmiş” hikmət Allahın bəxş etdiyi VƏH şəklində İrfani proses əsnasında 
mənalandırılmalıdır. 

17 əsrdə sufi rəssamı Əttarın nəzərdə tutduğu, lakin, açıq demədiyi hikməti 
simvolik və məcazi obrazlarda “şifrələyərək”, onların “açılmasını” oxucunun öhdəsinə 
buraxır. 


Fəridəddin Əttarın bu rəvayətində Ali hikmət açıq ifadə olunmayıb, ikimənalı 
təsvirlər vasitəsilə yalnız işarələndirilib. Əttarın işarələdyi İlahi məna məntiq və ya 
şüurla “açılmır”, onun üçün mistik vəhdət-ül vcud halı yaşanmalıdır. 

17 əsrin sufi rəssamı da Əttarın nəzərdə tutduğu, lakin, açıq söyləmədiyi Ali 
həqiqəti simvolik və məcazi obrazlarla “şifrələməyə” müəssər olmuşdur. 

Əttarın rəvayətinin açıqlanmamış mənası üç ilahi etirafından bəhrələnir: 

1. Fağırlıq, məzlumluq, əlacsızlıq və ölüm məqamında Allaha pənah gətirmək, 
ona ümidi kəsməmək - Allahın Rəhmini qazanmağın yeganə yoludur, 

2. Allahın Rəhmi təvəqqe edənin(yalvaranın, dua edənin) duasındadır. 

3. Məhşər ayağındaki ədalət məhkəməsində əfv Allaha məxsusdur. 

Bu üç İslami ehkam rəssamın təsvir etdiyi səhnədə personaiların məcazi(gizli) 
mənaları kontekstində açıqlanır: 

Əli-qolu bağlı olan fağır — təhlükənin, çıxılmaz vəziyyətin və ölüm astanasında 
olmağın canlı simvoludur. 

Soyğunçu/quldur — Allahın hökmünü, cəzasını ifadə edərək, onun “vuran əlidir”. 
Bəndənin cəzalandırılmasında quldur Allahın bu dəfə seçdiyi alətidir. 

Soyğunçu/quldurun çörək bişirən xanımı — Allahın mərhəmətini ifadə edəndir. 
Allahın mərhəməti qaçılmazdı və onun üçün seçilən”alət” də gözlənilməzdi. 

Quldurun xanımı kəsdiyi çörəyin bir yarısına əli ilə toxunur, fağır — digər yarısına. 
Bu hərəkətlərffestlər) Allahın Rəhminin çörək bişirən vasitəsilə təvəqqe 
edənə(yalvarana) ötürülməsinin simvoludur. 

Evin yarıaçıq giriş qapısının kəndarında İmanın “batin” və “xaric” vəhdətini 
simvolizə edən soyğunçunun qızı təsvir olunmuşdur. Allahın hikmətini və möcüzəsini 
dərk edən qız təəcübdən barmağını dişləyir. 

Giriş qapısının yuxarı hissəsində evi bəzəyən sületli divar rəsmi görünməkdədir. 
Rəsmdəki ov səhnəsində tülkü dovşanı ovlayır. Tülkünün arxasında dovşanı 
ovlamaqdan vaz keçən çöl pişiyi görünməkdədi. Çöl pişiyi dövşanın dalınca qaçsaydı, 
onu tuta bilərdi, amma, bu fikirdən daşınıb tülkü ilə dovşanı seyr edir. 

Tülkünün dövşanı ovlamaq şansı azdı, amma məhz o dovşanı qovur. Bu ov 
səhnəsi tale deyilən reallığı simvolizə edir. 

Fağırın həyatının ölümdən bir tük ayırması - dovşanın həyatının çöl pişiyi ilə 
tülkü arasında olan sürət fərqi iləfbəxt, tale) müqaisə edilir. Dovşanın böyük ehtimalla 
ölümdən qurtulması - fağırın ölümdən qurtulmasına inama işarə edərək, onunla 
parallellik təşkil edir. 

Heyvan ovunun dramatizmi və gərginliyi evin ikinci mətbəsindəki eyvandan quş 
ovlayan ovçu vasitəsilə daha da gücləndirilir. Ağacda oturan iki quşun təhlükə altında 
olmaı fağırın ölüm təhlükəsi altında olması ilə parallel təşkil edir. 

Evin ikinci mərtəbəsinin digər eyvanından həyətdə baş verənləri müşahidə edən 
digər bir insan təsvir olunub. Baş verən hadisəyə şahidlik edən bu persona) “ŞAHİDLİK” 
arxetipini “HƏQİQƏT” arxetipi ilə uzlaşdırır. Eyvandan baş verənləri müşahidə edən 
şəxs hadisənin reallığının təminatçısıdır. 


İstənilən müsəlman miniatüründə süyetlə heç bir əlaqəsi olmayan 
müşahidəçilərin(seyrçilərin, şahidlərin) təsvir olması Orta əsrlərin kitab 
illüstrasiyalarında ənənvi olmuşdur və əksər kitab miniatürlərində rast gəlinir. Təsvir 
olunmuş canlı şahid möcüzə mahiyyətli hadisənin şahidi və tamaşaçısıdır. 

Evdə çörək bişirilən sobadan çıxan tüstünün yuxarı, Allaha tərəf qalxması - 
fağırın yalvarışının Allaha yönəlməsini simvolizə edir. Eyni zamanda, nigarançılıq, 
narahatçılıq, gərginlik simvolu olan tüstü baş verənin gərginliyini və hələ ki finalın qeyri- 
müəyyən olmasına işarə edir. Evin buxarısından çıxan tüstünün sobada bişən çörəkdən 
qalxması və Allaha tərəf yönəlməsi “QURBANVERMƏ” arxetipini ifadə edərək, fağırın 
qurtuluşuna ümid yaradır. 

Fəridəddin Əttarın “Quşların məntiqi ilə” məsnəvisindəki bu qısa rəvayətdə və 
rəssamın bu süfetə çəkdiyi miniatüründə ilk baxışdan sadə, trivial dünyəvi məişət kimi 
görünən qarət hadisəsi təsvir olunmuşdur. Lakin, Əttarın və onun ardınca - rəssamın 
məharətlə “gizlədikləri” Ali hikmətin arif oxucu tərəfindən tapılması, aşkar edilməsi 
poemadan kənarda olan dini-fəlsəfi mətnlərdə bəxş olunmuş “açarlarla” açılır. 

Bu rəvayətin və onu təfsir edən miniatürün gizli mənasının “açarı” Fəridəddin 
Əttarın tez-tez müraciət etdiyi İmam əl-Buxarinin təfsirlərindən birindədi. İmam əl- 
Buxariyə görə, Peyğəmbərimiz demişdir: “Allah dünya və həyat Yaradışını 
tamamladıqdan sonra öz taxtı üzərində yazdı: “Mənim Rəhmim qəzəbimdən daha 
genişdi və onu üstələyir”. 

Bu kalam hər bir müsəlmanın ən son anda belə Allaha ümid etməyə, ona pənah 
gətirərək imdad istəməyə və rəhm olunmasına inamını əks edir. 


Soyğunçu quldurun qarət etdiyi fağırın başını kəsən an Allahım rəhmi daha çevik, 
daha ədalətli və daha qaçılmaz oldu. 

